

लातूर सामाचार

(सांज दैनिक)
प्रकाशन: धाराशिव (उस्मानाबाद आवृत्ती)
पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

कपाटातील सोन्याच्या

दागिण्याची चोरी

शिरादोण (प्रतिनिधी)- पोलीस ठाणे अंतर्गत फिर्यादी शशिकांत व्यंकटराव निगुट, वय ५० वर्षे, रा. आवाडशिरपुरा ता. कळंब जि. धाराशिव यांचे राहते घराचे गेटचे कुलूप अज्ञात व्यक्तीने दि. ११.०३.२०२६ रोजी तोडून आत प्रवेश करून घरातील कपाटातील १९ ग्रॅम वजनाचे सोन्याचे दागिने एकुण ७०,००० किंमतीचे चोरून नेले. अशा मजकुराच्या फिर्यादी शशिकांत निगुट यांनी दि. ११.०३.२०२६ रोजी दिलेल्या प्रथम खबरेवरून शिरादोण पो ठाणे येथे भा.न्या.सं.कलम ३०५(ए), ३३१(४) गुन्हा नोंदवला आहे.

मोटारसायकलची चोरी

तुळजापूर (प्रतिनिधी)- पोलीस ठाणे अंतर्गत फिर्यादी दत्ता मुरलीधर देशमुख, वय ४० वर्षे, रा. हंगरगा तुळ पाटी ता. तुळजापूर जि. धाराशिव यांची अंदाजे २५,००० किंमतीची मोटरसायकल ही दि. १०.०३.२०२६ रोजी सोमेश्वर गणपती मंदीराचे पाटीमागे भाजी मंडईमधून अज्ञात व्यक्तीने चोरून नेली. अशा मजकुराच्या फिर्यादी नांमे- दत्ता देशमुख यांनी दि. ११.०३.२०२६ रोजी दिलेल्या प्रथम खबरेवरून तुळजापूर पो ठाणे येथे भा.न्या.सं.कलम ३०३(२) गुन्हा नोंदवला आहे.

जर्मन तारेची चोरी

वाशी (प्रतिनिधी)- पोलीस ठाणे अंतर्गत फिर्यादी नांमे- सुरज फुलचंद तांदळे, वय ३० वर्षे, रा. फक्राबाद ता. वाशी जि. धाराशिव यांचे कवडेवाडी शिवारातील लाईनवर ओढलेली २,४०० मिटर लांबीची जर्मनची ५५ एमएमची तार अंदाजे ७५,००० किंमतीची अज्ञात व्यक्तीने चोरून नेली. अशा मजकुराच्या फिर्यादी नांमे- सुरज तांदळे यांनी दि. ११.०३.२०२६ रोजी दिलेल्या प्रथम खबरेवरून वाशी पो ठाणे येथे भा.न्या.सं.कलम ३०३(२) गुन्हा नोंदवला आहे.

मारहाण प्रकरणी गुन्हा दाखल

कळंब(प्रतिनिधी)- पोलीस ठाणे अंतर्गत पोलिसांनी सांगितले की,सुरज काळदाते, सुमित काळदाते, संतोष काळदाते, सर्व रा. पुनर्वसन सावरगाव कळंब ता. कळंब जि. धाराशिव व इतर १५ इसम यांनी दि. ०८.०३.२०२६ रोजी कळंब येरमाळा रोडवर पाटील दाब्यावर हासेगाव शिवार येथे फिर्यादी गोविंद संजय काळदाते, वय २६ वर्षे, रा. भवानी चौक देवी रोड कळंब ता. कळंब जि. धाराशिव यांना नमुद आरोपींनी मागील भांडणाचे कारणावरून शिवीगाळ करून लाथाबुक्क्यांनी, लोखंडी पाईप, लोखंडी रॉड व दगडाने मारहाण करून गंभीर जखमी केले. घरासमोरील दोन मोटरसायकल फोडून नुकसान केले. अशा मजकुराच्या फिर्यादी गोविंद काळदाते यांनी दि. ११.०३.२०२६ रोजी दिलेल्या प्रथम खबरेवरून पो ठाणे कळंब येथे गुन्हा नोंदवला आहे.

महिलांनी आर्थिक, सामाजिक व राजकीयदृष्ट्या सक्षम व्हावे-जिल्हाधिकारी किर्ती किरण पुजार यांचे आवाहन



धाराशिव (जिमाका)- जिल्ह्यातील महिलांनी आर्थिक, सामाजिक आणि राजकीय दृष्ट्या सक्षम होऊन समाजाच्या सर्व क्षेत्रांत पुढे यावे, असे आवाहन जिल्हाधिकारी किर्ती किरण पुजार यांनी केले.

जिल्हा महिला व बाल विकास अधिकारी कार्यालय, धाराशिव, महिला व बाल विकास विभाग जि.प. धाराशिव आणि महिला आर्थिक विकास महामंडळ, धाराशिव यांच्या संयुक्त विद्यमाने जागतिक महिला दिनानिमित्त ९ मार्च २०२६ रोजी जिल्हा नियोजन समिती सभागृह, धाराशिव येथे कार्यक्रम आयोजित करण्यात आला होता.

या कार्यक्रमाच्या अध्यक्षस्थानी जिल्हाधिकारी किर्ती किरण पुजार होत्या. प्रमुख अतिथी म्हणून मुख्य कार्यकारी अधिकारी, जिल्हा परिषद धाराशिव डॉ. मैनाक घोष, अतिरिक्त मुख्य कार्यकारी अधिकारी जि.प. नीलेश काळे, उपमुख्य कार्यकारी अधिकारी (महिला व बाल कल्याण) जि.प. धाराशिव श्री. देवदत्त गिरी, प्रभारी जिल्हा महिला व बाल विकास अधिकारी किशोर गोरे, बाल विकास प्रकल्प अधिकारी परंडा गणेश

कुंकडे, बाल विकास प्रकल्प अधिकारी धाराशिव श्रीमती रेश्मा पठाण व महिला आर्थिक विकास महामंडळाचे जिल्हा समन्वय अधिकारी सुखदेव चिंचोलीकर यांची उपस्थिती होती.

कार्यक्रमात जिल्ह्यातील विविध क्षेत्रांत उल्लेखनीय कामगिरी केलेल्या कर्तृत्ववान महिलांचा सत्कार करण्यात आला. यावेळी मार्गदर्शन करताना जिल्हाधिकारी किर्ती किरण पुजार म्हणाले की, महिला सक्षम होणे अत्यंत आवश्यक आहे. महिला ही कुटुंबाचा आधार असून शिक्षणामुळे संपूर्ण कुटुंबाचा उद्धार होतो. महिला आर्थिक विकास महामंडळ व 'उमेद' अभियानाच्या माध्यमातून बचत गट स्थापन करून महिलांना स्वावलंबी बनविण्यासाठी प्रयत्न करावेत. तसेच महिलांनी आपल्या सुस गुणांना वाव देत विविध शासकीय योजनांचा लाभ घेऊन कुटुंब आर्थिकदृष्ट्या सक्षम करावे, असेही त्यांनी आवाहन केले. यावेळी उपस्थित मान्यवरांनीही मार्गदर्शनपर भाषण करून महिलांचे मनोबल वाढविले. कार्यक्रमास जिल्ह्यातील सुमारे ३०० महिला उपस्थित होत्या.

या कार्यक्रमात बालविवाह

प्रतिबंधाची शपथ घेण्यात आली. तसेच बालविवाहाची माहिती मिळाल्यास १०९८ आणि महिला हिंसाचाराबाबत माहिती मिळाल्यास १८१ या हेल्पलाइन क्रमांकांवर संपर्क साधण्याचे आवाहन करण्यात आले. याचबरोबर महिला व बाल विकास विभागाच्या विविध योजना तसेच सामाजिक कायद्यांची सविस्तर माहितीही उपस्थितांना देण्यात आली. कार्यक्रम यशस्वी करण्यासाठी महिला व बाल विकास विभागाच्या अधिकारी व कर्मचाऱ्यांनी अथक परिश्रम घेतले.

कार्यक्रमाचे प्रास्ताविक बाल विकास प्रकल्प अधिकारी श्री. गणेश कुंकडे यांनी केले. सूत्रसंचालन श्रीमती वैशाली आव्हाड, शहर अभियान व्यवस्थापक, नगर परिषद धाराशिव यांनी केले, तर आभार प्रदर्शन सखी वन स्टॉप सेंटर धाराशिवच्या केंद्र प्रशासक श्रीमती. प्रियंका जाधव यांनी केले.

हिंसाचारग्रस्त बालक व महिलांनी मदतीसाठी जिल्हा महिला व बाल विकास अधिकारी कार्यालय, मध्यवर्ती प्रशासकीय इमारत, कक्ष क्र. २७, धाराशिव येथे संपर्क साधावा, असे आवाहन करण्यात आले आहे.

मतदार याद्यांच्या विशेष सखोल पुनरिक्षणासाठी प्रशासन सज्ज ३३ मतदान केंद्रस्तरीय अधिकारी विरुद्ध कारवाईचे आदेश



धाराशिव दि. १२ मार्च (जिमाका) भारत निवडणूक आयोग, नवी दिल्ली यांच्या निर्देशानुसार देशातील ९ राज्ये व ३ केंद्रशासित प्रदेशांमध्ये मतदार याद्यांचा विशेष सखोल पुनरिक्षण कार्यक्रम (Special Intensive Revision - SIR) सुरू करण्यात आला आहे. पुढील टप्प्यात महाराष्ट्रासह इतर राज्यांमध्येही हा कार्यक्रम लवकरच सुरू होणार असल्याने त्याबाबतची पूर्वतयारी करण्यासाठी जिल्ह्यातील राजकीय पक्षांच्या जिल्हाध्यक्ष व प्रतिनिधींची बैठक जिल्हाधिकारी तथा जिल्हा निवडणूक अधिकारी

किर्ती किरण पुजार यांच्या अध्यक्षतेखाली ११ मार्च २०२६ रोजी झाली. या बैठकीस जिल्ह्यातील विविध राजकीय पक्षांचे जिल्हाध्यक्ष व प्रतिनिधी, मतदार नोंदणी अधिकारी तथा उपविभागीय अधिकारी तसेच नायब तहसीलदार (निवडणूक) उपस्थित होते. बैठकीत मतदार याद्यांच्या विशेष सखोल पुनरिक्षण कार्यक्रमाबाबत उपस्थितांना संक्षिप्त माहिती देण्यात आली.

यावेळी मतदान केंद्रनिहाय Booth Level Agent (BLA) यांची नियुक्ती करून मतदार यादीची

पडताळणी करण्यासाठी Booth Level Officer (BLO) यांच्याशी समन्वय साधावा, तसेच डखट कार्यक्रम यशस्वी करण्यासाठी सर्व राजकीय पक्षांनी सहकार्य करावे, असे आवाहन प्रशासनाकडून करण्यात आले.

बैठकीदरम्यान जिल्हाधिकारी तथा जिल्हा निवडणूक अधिकारी किर्ती किरण पुजार यांनी डखट अंतर्गत सुरू असलेल्या कामकाजाचा आढावा घेतला. सन २००२ मधील मतदार यादीतील मतदारांची सन २०२४ च्या मतदार याद्यांशी पडताळणी

करण्याची प्रक्रिया सध्या सुरू असल्याची माहिती देण्यात आली. मात्र, जिल्ह्यातील एकूण ३३ मतदान केंद्रस्तरीय अधिकारी (BLO) यांनी अद्याप SIR संदर्भातील कामकाज सुरू केले नसल्याचे निदर्शनास आले.

या पार्श्वभूमीवर संबंधित ३३ मतदान केंद्रस्तरीय अधिकारी (BLO) विरुद्ध नियमानुसार कायदेशीर कारवाई करण्याचे आदेश जिल्हाधिकारी तथा जिल्हा निवडणूक अधिकारी किर्ती किरण पुजार यांनी मतदार नोंदणी अधिकारी तसेच सहाय्यक मतदार नोंदणी अधिकार्यांना दिले आहेत.

दरम्यान, मतदार याद्यांच्या विशेष सखोल पुनरिक्षण कार्यक्रमाच्या अनुषंगाने सन २०२४ मधील मतदारांची सन २००२ मधील मतदारांशी पडताळणी करण्यासाठी मतदान केंद्रस्तरीय अधिकारी (BLO) यांना सर्व नागरिकांनी सहकार्य करावे, असे आवाहन जिल्हाधिकारी तथा जिल्हा निवडणूक अधिकारी किर्ती किरण पुजार यांनी केले आहे.

रहदारीस धोकादायरीत्या वाहन उभे करणाऱ्यांवर गुन्हे नोंद

धाराशिव (प्रतिनिधी)- भुम पोलीस ठाणे अंतर्गत पोलिसाकडून समजलेली माहिती अशी की, जालींदर भगवानसिंग राजपुत, वय ५७ वर्षे, रा. केसरजवळगा ता. उमरगा जि. धाराशिव, अजीज अलपेदुस, वय ३६ वर्षे, रा. माणकेश्वर ता. भुम जि. धाराशिव, अक्षय सुग्रीव खैरे, वय ३० वर्षे, रा. पाचपिंपळा ता. परंडा, प्रदीप वैजिनाथ खुणे, वय ३९ वर्षे, रा. भातंबरे, ता. बाशी, हनुमंत निळोबा शिर्के, वय ३६ वर्षे, रा. चिंचोली ता. भुम, महादेव दिनानाथ शिंदे, वय ४२

वर्षे, रा. लक्ष्मीनगर भुम ता. भुम जि. धाराशिव, भैरवनाथ श्रीराम पवार, वय ४२ वर्षे, रा. शिवशंकर नगर भुम ता. भुम जि. धाराशिव, शंकर प्रकाश अल्लाट, वय ३४ वर्षे, रा. माळेवाडी ता. भुम जि. धाराशिव, यांनी दि. ११.०३.२०२६ रोजी १२.३० ते १५.३० वा. सु. आपआपल्या ताब्यातील अनुक्रमे पिकअप क्र एमएच २५ ए.जे. ७९६४, पिकअप क्र एमएच १२ डब्ल्यूएक्स ४३८१, कार क्र एमएच १४ जीडी ३५७७, टॅम्पो क्र एमएच १३ एपी १३८३, कार क्र एमएच २५ एडी

३१२६, कार क्र एमएच २५ बीए ७७२६, पिकअप क्र एमएच २५ पीआय १२८० व पिकअप क्र एमएच १२ केपी ६५२६ ही वाहने बुक डेपो समोर भुम, गोलाई चौक भुम, तहसिल कार्यालय भुम, बसस्थानक भुम येथे सार्वजनिक रस्त्यावर रहदारीस धोकादायरीत्या उभे केलेले असताना भुम पोलीसांना मिळून आले. यावरून पोलीसांनी सरकारतर्फे दिलेल्या प्रथम खबरेवरून नमूद व्यक्तीविरुद्ध भारतीय न्याय संहिता कलम २८५ मोवाका अन्वये भुम पो.ठा. येथे नोंदवले आहेत.

एलपीजी गॅस पुरवठा सुरळीत ठेवण्यावर भर: गॅस एजन्सींना प्रशासनाच्या सूचना



धाराशिव (जिमाका) जिल्ह्यात एलपीजी गॅसचा पुरवठा सुरळीत राहावा आणि ग्राहकांना वेळेत गॅस सिलेंडर उपलब्ध व्हावेत यासाठी जिल्हा प्रशासनाकडून महत्त्वपूर्ण बैठक आज १२ मार्च रोजी घेण्यात आली. जिल्हा पुरवठा अधिकारी स्वाती शेंडे यांच्या अध्यक्षतेखाली पार पडलेल्या या बैठकीस सहाय्यक जिल्हा पुरवठा अधिकारी निकिता साकळे, गॅस एजन्सीचे जिल्हा नोडल अधिकारी रिजवान पटेल तसेच धाराशिव जिल्ह्यातील सर्व गॅस एजन्सीधारक उपस्थित होते.

या बैठकीत जिल्ह्यातील गॅस स्टॉक आणि वितरण व्यवस्थेचा सविस्तर आढावा घेण्यात आला. तसेच एलपीजी गॅसचा पुरवठा सुरळीत ठेवण्यासाठी आवश्यक नियोजनाबाबत चर्चा करण्यात आली. ग्राहकांना विहीत वेळेत गॅस

सिलेंडर उपलब्ध करून देण्यावर विशेष भर देण्यात आला.

यावेळी जिल्हा नोडल अधिकार्यांनी गरजेनुसार गॅस पुरवठा आणि वितरण यामध्ये समन्वय राखावा, तसेच गॅस एजन्सींनी वितरण प्रक्रिया पारदर्शक आणि नियमानुसार ठेवावी, अशा सूचना देण्यात आल्या.

तसेच शासनाने ठरवून दिलेल्या निर्देशानुसारच गॅस सिलेंडरचे वाटप करावे, ग्राहकांकडून अतिरिक्त रक्कम आकारल्यास संबंधितांवर नियमानुसार कारवाई करण्यात येईल, असा इशाराही बैठकीत देण्यात आला. प्रशासनाच्या या सूचनांमुळे जिल्ह्यातील एलपीजी गॅस वितरण अधिक शिस्तबद्ध व ग्राहकाभिमुख होण्यास मदत होणार आहे.

बहुजन नावाची गरिमा जपण्याचे कार्य करावे -अॅड. कोमलताई साळुंखे-ढोबळे



धाराशिव(प्रतिनिधी)- संघटनेच्या पदाधिकाऱ्याला मुख्यमंत्र्यापर्यंत जाब विचारण्याची ताकद संघटना निर्माण करते. बहुजनांच्या प्रश्नाला वाचा फोडण्यासाठी बहुजन रयत परिषद संघटना महत्त्वाची भूमिका बजावते. परंतु हे सर्व करत असताना पदाधिकाऱ्यांनी पद केवळ हातात घ्यावे, ते डोक्यात घेऊ नये. आपण सर्वांनी नेहमीच बहुजन नावाची गरिमा जपण्याचे कार्य करणे अत्यंत महत्त्वाचे आहे. असे उद्गार बहुजन रयत परिषद संघटनेच्या प्रदेशाध्यक्षा अॅड. कोमलताई साळुंखे-ढोबळे यांनी धाराशिव येथील शासकीय विश्रामगृहातील आयोजित बैठकीत काढले.

त्या पुढे म्हणाल्या की, या बैठकीसाठी महिला मोठ्या प्रमाणावर उपस्थित आहेत. महिला वर्गामध्ये गुणवत्ता आहे. या महिला संघटनेच्या पदाच्या माध्यमातून आपल्या गुणवत्तेला वाव देऊन महिला सबलीकरण करतील असा मला विश्वास आहे. यासाठी

बहुजन रयत परिषद सर्वांना सर्वतोपरी मदत करेल.

महिलांच्या सबलीकरणासाठी त्यांना उद्योग, व्यवसाय, भांडवल, मार्गदर्शन, बाजारपेठ उपलब्ध करून देण्याचा प्रयत्न बहुजन रयत परिषद ही संघटना करेल. त्याचबरोबर वैद्यकीय मदतीसाठी अनेक वेळा बहुजन रयत परिषद संघटना बहुजन समाजासाठी पुढे असते आणि यापुढे देखील राहील असे त्या म्हणाल्या.

यावेळी बहुजन रयत परिषदेचे प्रदेश सरचिटणीस श्री ईश्वर क्षीरसागर, जिल्हाध्यक्ष योगेश येडाळे, प्रा. डॉ. मारुती लोंढे यांनी आपली मनोगत व्यक्त केली.

यावेळी मोठ्या प्रमाणावर पदाधिकाऱ्यांच्या नवीन नियुक्त्या करण्यात आल्या.

सदर बैठकीचे आयोजन बहुजन परिषदेचे संस्थापक अध्यक्ष प्रा. डॉ. लक्ष्मणराव ढोबळे आणि प्रदेशाध्यक्षा अॅड. कोमल ताई साळुंखे-ढोबळे यांच्या मार्गदर्शनाखाली करण्यात आले होते.

शबरी आवास योजनेतून ५४ लाभधारकांना घरकुला-साठी जागा; शेळका धानोरा येथे नोंदणी प्रक्रिया पूर्ण

कळंब (प्रतिनिधी)- कळंब तालुक्यातील शेळका धानोरा ग्रामपंचायत अंतर्गत शबरी आवास योजनेतून सन २०२३-२४ मध्ये मंजूर झालेल्या ५४ लाभधारकांना घरकुलासाठी जागा उपलब्ध करून देण्याचा महत्त्वपूर्ण उपक्रम राबविण्यात आला आहे. पंडित दीनदयाळ उपाध्याय अर्थसहाय योजना अंतर्गत जागा नसलेल्या लाभधारकांच्या प्रस्तावांची कार्यवाही पूर्ण करून दिनांक १० मार्च २०२६ रोजी दुय्यम निबंधक कार्यालय, कळंब येथे जागेच्या नोंदणीची प्रक्रिया पूर्ण करण्यात आली. या उपक्रमामुळे अनुसूचित जमाती समाजातील लाभधारकांना हक्काचे घरकुल मिळण्याचा मार्ग मोकळा झाला असून कळंब तालुक्यातील हा सर्वात मोठा उपक्रम मानला जात आहे. घरकुलासाठी जागा मिळाल्यामुळे लाभधारकांच्या चेहऱ्यावर आनंदाचे भाव दिसून आले. या उपक्रमासाठी जिल्हा परिषद धाराशिवचे मुख्य कार्यकारी अधिकारी श्री. मैनांक घोष, जिल्हा ग्रामीण विकास यंत्रणेचे प्रकल्प संचालक श्री. अनुप शेंगुलवार तसेच जिल्हा प्रोग्रामर श्री. मेघराज

पवार यांनी वेळोवेळी भेट देऊन मार्गदर्शन व सूचना दिल्या. तसेच तत्कालीन गटविकास अधिकारी वर्ग-१ श्री. विनोद जाधव, विद्यमान गटविकास अधिकारी श्री. सोपान अकेले, घरकुल विभागाचे श्री. हजारे (पी.आर.), डेटा ऑफिसर श्री. गुरुराज पांचाळ व ग्रामगृह निर्माण अभियंता श्री. तेजस पवार यांनी या कामासाठी विशेष प्रयत्न केले. जागा नोंदणी प्रक्रिया पूर्ण झाल्यावेळी गटविकास अधिकारी श्री. सोपान अकेले, सहाय्यक गटविकास अधिकारी श्रीम. मनिषा सुकाळे, विस्तार अधिकारी श्री. साळुंखे, अॅड. रविंद्र शिंदे, ग्रामपंचायत अधिकारी श्रीम. साळुंखे मंडम, सरपंच श्री. सुधाकर इंगळे, पंचायत समिती सभापती श्रीम. राजश्री वरपे, उपसभापती श्रीम. प्रणीता चव्हाण तसेच पंचायत समिती सदस्य उपस्थित होते.

यावेळी उपसरपंच श्री. ग्राम चव्हाण, माजी सभापती श्री. दत्ता साळुंखे, ग्रामपंचायत सदस्य श्री. संजय आडसुळ, भाजप तालुका सरचिटणीस श्री. संतोष कसपटे यांच्यासह विविध मान्यवर व पदाधिकारी उपस्थित होते.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

गॅस सिलेंडरवरून गोंधळ

अमेरिका-इस्त्राईल मिळून इराणवर हल्ला केला, त्याचे पडसाद जगात उमटत आहेत. त्यात इंधनाचा तुटवडा थोड्याफार प्रमाणात जाणवत आहे. घरगुती स्वयंपाकाच्या गॅस बाबत सरकारने काळजी घेतली आहे. कमर्थियाला गॅस सिलेंडरचा पुरवठा थांबविला आहे. जनतेला घरगुती स्वयंपाकाचा गॅस सिलेंडरची आडचण येवू नये यासाठी सरकारी प्रयत्नात आहे. असे असताना विरोधक या बाबत राजकारण करीत आहेत. जसे मोठे संकट कोसळले आहे. स्वयंपाकाचा गॅस हा आवश्यक आहे. तो सर्वांना लागतो, यात शंका नाही. अजून तरी गॅस सिलेंडर नसल्याने उपाशी राहीला असे घडले नाही. अर्थशास्त्रात मागणीचा सिद्धांतचा विचार केला तर मागणी वाढली की, तुटवडा जाणवतो. वास्तविक मिळणारी मिती अशी भिती मनात निर्माण झाल्याने ग्राहक एक नाही दोन-दोन सिलेंडर साठा असावेत या विचारात आहेत. काही साठेबाजी करतात तर काही आपला स्वार्थ साधतात. तसेच संकट काळाचा लाभ घेतात. संकटाचे देणे-घेणे नसते. केवळ आपला स्वार्थ साधला जातो. खरे संकट इराणच्या जनतेवर आहे. बारा दिवस झाले तरी ते संकटावर मात करीत आहेत. अमेरिकेसारख्याला घाबरत नाहीत. मोठ्या हिंमतीने इराणी जनता मुकाबला करीत आहे. भारतात मात्र स्वयंपाकाचा गॅस सिलेंडर मिळेल का नाही. युद्ध समाप्त झाले नाही तर स्वयंपाकाच्या गॅस सिलेंडरचे काय होणार यात चिंतेत आहेत. पूर्वी विशेष करून ग्रामीण भागात गॅसच्या टाक्या होत्या का? गॅस सिलेंडर मिळाले नाही तर उपाशी कोणीही राहणार नाही. आलिकडे एवढे पर्याय आहेत की, मार्ग आहेत. इलेक्ट्रिकचा वापर होतो. सुर्यचुली आहेत. अनेक उपाय आहेत तरी चर्चा मात्र गॅस सिलेंडर मिळेल का नाही याचीच होताना दिसून येत आहे. मुळात आपल्या देशाचे पंतप्रधान यांनी उपायोजना सुरू केली आहे. ईतर देशातून गॅसचे जहाज मागविले आहेत. सरकार काही या बाबतीत गाफील नाही. काही तरी उपायोजना निश्चित करेल. नागरिकांनी चिंता करू नये. विरोधकांना तर राजकारण करावयाचे आहे असेच चित्र दिसून येत आहे. मुळात भारताने काही उपायोजना केल्याचे सांगत आहेत. उपायोजना म्हणून व्यावसायिक गॅस वितरण थांबविले आहे. आज जनसामान्यांना गॅस सिलेंडर मिळाले या बाबत जिल्हास्तरावर प्रयत्न सुरू आहेत. प्रशासन या बाबत सतर्क झाले आहे. तरी जनता चिंतेत दिसून येत आहे. आज चिंता आहे ती म्हणजे अमेरिकेला परमेश्वर सुबुद्धी देवो. त्यांना धांबविण्याची बुद्धी देवो. जर युद्ध थांबले तर जगात चिंता व्यक्त केली जात आहे ती दूर होणार आहे. युद्ध इस्त्राईल -इराण दरम्यान होत असले तरी त्याचे पडसाद जगभर उमटले जात आहेत. इराण हा इंधन पुरविणारा देश आहे. जगात इंधनाचा तुटवडा जाणवत आहे. केवळ भारताला झळ पोंहचत नाही असे नाही तर जगाला झळ पोंहचत आहे. त्यामुळे भारतीयांनी अधिक चिंता करणे योग्य नाही. गॅसटंचाईचे कारण राजकारण करताना दिसून येत आहे. त्यामुळे सर्वांना सामाजज्यांनी भुमिका घेतली पाहिजे. युद्ध म्हटले की, दोघाकडून मारा होत असतो. इराण सुद्धा झोनद्वारे प्रतिहल्ला करीत आहे. इंधनावर म्हणजे खणीज संपत्तीवर मोठे झालेले लहान देश आहेत. त्याच प्रमाणे युद्धासाठी स्वयंपूर्ण आहेत. त्यांच्याकडे तगडे असे शस्त्र आहेत. मिसाईल आहेत. त्यामुळे इराण घाबरेल असे ट्रम्प यांना वाटत असले तर ते शक्य नाही. इराण हा तोडीस तोड उत्तर देत आहे त्यामुळे युद्ध थांबविण्यासाठी मोठ्या, मजबुत अशा मध्यस्थांची गरज आहे. ज्याचे अमेरिका व इराण एकले जावू शकते. सध्याला केवळ भारतात चिंता व्यक्त केली जात नाही तर जगात चिंता व्यक्त केली जात आहे. इंधनाची गरज जगाला आहे. खणीज संपत्ती इराणकडे मोठ्या प्रमाणात आहे. यावर डोळा हा अमेरिकेचा आहे हे लक्षात घेतले पाहिजे. देशात अजून ग्रामीण भागात जे टाकावू पदार्थ आहेत. जसे वाळलेला पाला-पोचोळा, लाकुड, तुराटी, शेंणाच्या गोवऱ्या आदिचा वापर हा इंधन म्हणून केला जातो. इंधनाचा वापर ग्रामीण भागात गॅसचा कमी होतो, अधिक वापर हा शहरी भागात होतो. शहरी भागात चुली मांडता येत नाहीत. धुराचा त्रास होतो तसे ग्रामीण भागात अजूनही नाही. सकाळी पाणी तापविण्यापासून ते स्वयंपाकापर्यंत चुलीचा वापर केला जातो. ही वस्तूस्थिती आहे. त्यामुळे गॅस टंचाईपेक्षा राजकारण अधिक होत असेल तर ते योग्य नाही. अमेरिकेच्या सुरक्षा परिषदेने आखाती देश आणि जॉर्डनवरील इराणच्या हल्ल्यांचा निषेध करणारा ठराव मंजूर केला आहे. या ठरावात इराणला हे हल्ले त्वरित थांबवण्याचे आवाहन करण्यात आले आहे. बुधवारी, १५ पैकी १३ सदस्यांनी संयुक्त राष्ट्र सुरक्षा परिषदेच्या ठरावाच्या बाजूने मतदान केले. हा ठराव आखाती सहकार्य परिषदेने मांडला होता आणि त्याला १३५ इतर संयुक्त राष्ट्र सदस्य देशांचा पाठिंबा मिळाला होता. चीन आणि रशिया मतदानापासून दूर राहिले असले तरी, त्यांनी ठराव रोखण्यासाठी त्यांच्या व्हेटो पांवरचा वापर केला नाही. मुळात युद्ध तरी समाप्त झाले तरी याचे परिणाम जगाला भोगावे लागतील. स्वयंपाकाचा गॅसच्या किमती इराण हा तेच ठेवणार नाही. युद्धात जी आर्थिक हानी झाली त्याची वसुली ही इंधनाच्या वाढीव दराने केल्या शिवाय राहाणार नाही. त्यामुळे युद्ध जरी संपले तरी आर्थिक झळ सोसण्याची तयारी ठेवावी लागणार आहे. इराण हा इंधन उत्पादक देश आहे. तो काही स्वस्नात इंधन पुरविणार नाही हे लक्षात घेता, आगामी काळात इंधनाच्या दरात वाढ होणार आहे याची दक्षता घेतली पाहिजे. आज जरी कृत्रिम टंचाई निर्माण काही प्रमाणात होताना दिसून येत आहे. खरीट टंचाई आहे का केली जात आहे हा संशोधनाचा विषय आहे. मात्र युद्धजन्य स्थितीत इंधनाचे मोठे संकट निर्माण झाले आहे हे मान्यच केले पाहिजे. यावर धैर्यनि मुकाबला केला पाहिजे. यावर कशा प्रकारे मात करता येईल याचा विचार केला पाहिजे. संकट आहे का? आहे. मग घाबरता कामा नये. यावर मार्ग काढला जावा. गॅस सिलेंडरची टंचाई भासणार आहे. व्यावसायिक गॅस सिलेंडरचा तुटवडा होणार आहे. संकट आहे त्यावर राजकारण कोणी करू नये. जनतेनी याचा धैर्यनि मुकाबला केला पाहिजे. पर्याय शोधला पाहिजे. संकट दूर करण्याची शक्ती अंगी निर्माण केली पाहिजे. संकट आले म्हणून रडत बसू नये तर धैर्यनि मुकाबला करावा.

शेतकरी मेळावा उत्साहात; आधुनिक शेती पद्धतींचे मार्गदर्शन

लातूर/प्रतिनिधी : लातूर जिल्ह्यातील एंंडी सारोळा येथे ट्रॅटीवन अ‍ॅग्री प्रा. लि. आणि हिमालया वेलनेस कंपनी यांच्या संयुक्त विद्यमाने आयोजित करण्यात आलेला भव्य शेतकरी मेळावा उत्साहात आणि मोठ्या प्रतिसादात पार पडला. परिसरातील अनेक गावांमधून शेतकरी मोठ्या संख्येने उपस्थित राहिले. आधुनिक शेती पद्धती, पर्यायी पिके आणि बाजारपेठेतील नवीन संधी याबाबत माहिती मिळवण्यासाठी शेतकऱ्यांनी या मेळाव्यात उत्स्फूर्त सहभाग नोंदवला.

कार्यक्रमाची सुरुवात मान्यवरांच्या हस्ते तुळशीच्या रोपाला पाणी अर्पण करून करण्यात आली. भारतीय संस्कृतीत तुळशीला औषधी तसेच पवित्र स्थान असल्याने पर्यावरणपूरक शेतीचा संदेश देण्यासाठी हा उपक्रम राबवण्यात आला. यावेळी विजय देशमुख, डॉ. अतुल जाधव, डॉ. आनंद पवार आणि धनंजय राजूत हे प्रमुख मान्यवर उपस्थित होते. उपस्थित मान्यवरांनी शेतकऱ्यांशी संवाद साधत शेतीतील बदलत्या परिस्थितीत नवीन पिकांकडे वळण्याची गरज अधोरेखित केली.

मेळाव्यात तज्ज्ञांनी शेतकऱ्यांना सुगंधी व औषधी वनस्पतींची लागवड, उत्पादन तंत्रज्ञान, व्यवस्थापन आणि बाजारपेठेतील संधी याबाबत सविस्तर मार्गदर्शन केले. पारंपरिक पिकांवर अवलंबून राहण्याऐवजी शेतकऱ्यांनी लेमनग्रास, अश्वगंधा, तुळस, सर्पगंधा, सतावरी यासारख्या औषधी व सुगंधी पिकांची लागवड केल्यास कमी खर्चात अधिक उत्पादन आणि चांगले आर्थिक उत्पन्न मिळू शकते, असे तज्ज्ञांनी सांगितले.

तसेच या पिकांना औषधनिर्मिती कंपनी, आयुर्वेदिक औषध उत्पादक, कॉस्मेटिक उद्योग तसेच सुगंधी तेल निर्मिती उद्योगात मोठ्या प्रमाणावर मागणी असल्याचेही स्पष्ट



करण्यात आले. योग्य नियोजन, तांत्रिक मार्गदर्शन आणि बाजारपेठेची माहिती मिळाल्यास शेतकऱ्यांना पारंपरिक शेतीपेक्षा अधिक नफा मिळवता येऊ शकतो, असे मत वक्त्यांनी व्यक्त केले.

या मेळाव्यात आधुनिक शेती तंत्रज्ञानाचा वापर यावरही विशेष भर देण्यात आला. ड्रिप सिंचन पद्धतीचा वापर, सेंद्रिय खातांचा योग्य वापर, माती परीक्षण, पीक व्यवस्थापन, तसेच थेट बाजारपेठेशी संपर्क ठेवण्याचे महत्त्व यावेळी अधोरेखित करण्यात आले. बदलत्या हवामान परिस्थितीत शाश्वत शेती कशी करावी याविषयीही मार्गदर्शन करण्यात आले.

मेळाव्यात उपस्थित शेतकऱ्यांनी तज्ज्ञांना विविध प्रश्न विचारून शेतीतील अडचणी, रोग व कीड नियंत्रण, उत्पादन वाढवण्याचे उपाय आणि बाजारपेठेतील संधी याबाबत मार्गदर्शन घेतले. तज्ज्ञांनी प्रत्यक्ष उदाहरणे

देत शेतकऱ्यांच्या शंकांचे समाधान केले.

या प्रसंगी परिसरातील प्रगतिशील शेतकऱ्यांचा मान्यवरांच्या हस्ते सत्कार करण्यात आला. त्यांच्या यशस्वी शेती प्रयोगांमुळे इतर शेतकऱ्यांना प्रेरणा मिळावी आणि नवीन तंत्रज्ञान स्वीकारण्याची प्रेरणा मिळावी हा या सत्काराचा मुख्य उद्देश असल्याचे आयोजकांनी सांगितले.

कार्यक्रमाचे सूत्रसंचालन जिवन कहाटे यांनी केले, तर आभार प्रदर्शन धनंजय राजूत यांनी केले. कार्यक्रम यशस्वीपणे पार पाडण्यासाठी ट्रॅटीवन अ‍ॅग्री प्रा. लि. च्या कर्मचारी व आयोजकांनी विशेष परिश्रम घेतले. शेतकऱ्यांना नवीन शेती पद्धतींची माहिती देणारा आणि शेतीत बदल घडवून आणण्याची प्रेरणा देणारा हा मेळावा अत्यंत उपयुक्त ठरल्याची भावना उपस्थित शेतकऱ्यांनी व्यक्त केली.

कै.व्यंकटराव देशमुख महाविद्यालयात यशवंतराव चव्हाण जयंती उत्साहात साजरी



बाभळगाव : दयानंद शिक्षण प्रसारक मंडळ, द्वारा संचालित कै. व्यंकटराव देशमुख महाविद्याल बाबळगावच्या सांस्कृतिक विभागाच्या वतीने महाराष्ट्राचे पहिले मुख्यमंत्री, दूरदर्शी नेते आणि विचारवंत यशवंतराव चव्हाण यांच्या जयंतीनिमित्त विशेष कार्यक्रमाचे आयोजन करण्यात आले. कार्यक्रमाची सुरुवात यशवंतराव चव्हाण यांच्या प्रतिमेस प्राचार्य डॉ. दुध्मत कटारे यांच्या हस्ते पुष्पहार अर्पण करून व अभिवादन करून करण्यात आली.

या प्रसंगी उपस्थित मान्यवरांनी यशवंतराव चव्हाण यांच्या कार्याचा आणि त्यांच्या सर्वसमावेशक विचारांचा आढावा घेत

विद्यार्थ्यांना त्यांच्या जीवनातून प्रेरणा घेण्याचे आवाहन केले. महाराष्ट्राच्या सामाजिक, शैक्षणिक आणि राजकीय विकासात त्यांच्या योगदानाचे विशेष स्मरण करण्यात आले.

प्रमुख वक्ते प्रा. ज्ञानदेव कांबळे आपल्या भाषणात सांगितले की, ‘‘यशवंतराव चव्हाण हे केवळ राजकारणी नव्हते तर दूरदृष्टीचे राष्ट्रपुरुष होते. शिक्षण, सहकार आणि सर्वसमावेशक विकासाचा त्यांनी दिलेला आदर्श आजच्या तरुण पिढीसाठी मार्गदर्शक ठरतो. विद्यार्थ्यांनी त्यांच्या विचारांमधून प्रेरणा घेऊन समाजभाजन जपले पाहिजे.’’ तर अध्यक्षीय समारोप करताना प्राचार्य डॉ. दुध्मत कटारे,

‘‘यशवंतराव चव्हाण यांच्या विचारांची प्रेरणा विद्यार्थ्यांच्या मनात रुजविणे हा या कार्यक्रमाचा मुख्य उद्देश असून त्यांच्या कार्याचा वारसा पुढे नेण्याचा संकल्प अध्यापक आणि विद्यार्थी यांनी करावा.’’ अशी आव्हान केले.

कार्यक्रमाचे प्रास्ताविक आणि आभार सांस्कृतिक विभाग प्रमुख डॉ. पांडुरंग मुंडे यांनी केले. कार्यक्रमाला महाविद्यालयातील सर्व प्राध्यापक, विद्यार्थी, शिक्षकेतर कर्मचारी मोठ्या संख्येने उपस्थित होते.

क्रीडा ई-प्रमाण : घरबसल्या प्रमाणपत्र मिळवा खेळाडूंच्या ५ टक्के आरक्षणासाठी प्रणालीवर अभिलेख उपलब्ध

लातूर/प्रतिनिधी : महाराष्ट्र राज्यातील गुणवंत खेळाडूंना शासकीय आणि निमशासकीय सेवांमध्ये ५ टक्के आरक्षणाचा लाभ अधिक सुलभ, पारदर्शक आणि जलद गतीने मिळावा, यासाठी क्रीडा व युवक सेवा संचालनालयाने ‘क्रीडा ई-प्रमाण’ ही ब्लॉकचेन तंत्रज्ञानावर आधारित अद्ययावत प्रणाली कार्यान्वित केली आहे. यामध्ये कोणत्याही प्रकारचा मानवी हस्तक्षेप किंवा फेरफार करणे शक्य नाही, ज्यामुळे बोगस प्रमाणपत्रांना पूर्णपणे आळा बसेल.

खेळाडूने माहिती भरल्यानंतर आणि मूळ डेटाशी ती जुळल्यास, अवघ्या २४ तासांच्या आत डिजिटल पडताळणी अहवाल उपलब्ध होतो. प्रत्येक प्रमाणपत्रावर एक अद्वितीय ठळ कोड असेल, जो स्कॅन करून संबंधित नियुक्ती प्राधिकारी (उदा. MPSC, पोलीस भरती) प्रमाणपत्राची सत्यता त्वरित पडताळू शकतील.

आगामी पदभरतीसाठी ‘क्रीडा ई-प्रमाणपत्र’ बंधनकारक महाराष्ट्र लोकसेवा आयोग (एमपीएससी) तसेच इतर सर्व शासकीय पदभरतीसाठी अर्ज करताना खेळाडूंना आता या क्रीडा ई-प्रमाणपत्राची प्रत जोडणे अनिवार्य करण्यात आले आहे. या प्रमाणपत्राशिवाय खेळाडू सवर्गातून अर्जाचा विचार केला जाणार नाही, याची सर्व खेळाडूंनी नोंद घ्यावी.

ज्या खेळाडूंनी यापूर्वी विभागीय उपसंचालक, क्रीडा व युवक सेवा यांच्याकडून प्रमाणपत्रांची पडताळणी केलेली आहे, त्यांनी यापुढे शासकीय व निमशासकीय भरतीसाठी अर्ज सादर करावयाचा असल्यास, या प्रणालीद्वारे

प्रमाणपत्र तयार करून घेणे आवश्यक आहे.

प्रमाणपत्रासाठी अर्ज करण्याची पद्धती या प्रणालीअंतर्गत ५ टक्के खेळाडू आरक्षणाचे संघटनेमार्फत प्राप्त अभिलेख ‘क्रीडा ई-प्रमाण पोर्टलवर यशस्वीरित्या अपलोड करण्यात येत आहेत. या अभिलेखाद्वारे खेळाडू आपले ५ टक्के खेळाडू प्रमाणपत्र प्राप्त करून घेऊ शकतात, यासाठी आवश्यक असणारा तपशील पुढील प्रमाणे.

खेळाडूंनी पोर्टलवर नोंदणी करणे अनिवार्य

ज्या खेळाडूंनी अधिकृत स्पर्धांमध्ये प्राविण्य मिळवले आहे. अशा सर्व खेळाडूंनी क्रीडा विभागाच्या अधिकृत संकेतस्थळाला <https://sports.maharashtra.gov.in/> भेट द्यावी.

संकेतस्थळावर सर्वात खाली आमच्या सेवा (Our Services) मध्ये 5% Reservation या टॅबमध्ये जाऊन आपली एक वेळ नोंदणी पूर्ण करावी. या नोंदणीकरिता, वैयक्तिक माहिती व क्रीडा ई-प्रमाण पोर्टलवर अर्ज या सर्व बाबींसाठी खालील माहिती खेळाडूंनी तयार ठेवावी.

नोंदणीसाठी खेळाडूंनी आपल्या आधार-संलग्न मोबाईल क्रमांकाचा आणि आयडीचा वापर करणे आवश्यक आहे.. स्वताचा योग्य व दैनंदिन वापर ई-मेल आय. डी.. आधार कार्ड पीडीएफ (Aadhar ID pdf format). क्रीडा स्पर्धेत प्राप्त प्रावीण्य प्रमाणपत्र (Certificate of the Competition pdf format). ज्या खेळांचे अभिलेख प्रणालीवर उपलब्ध आहे, त्यांनी तात्काळ या प्रणालीचा लाभ घेऊन आपले डिजिटल पडताळणी प्रमाणपत्र

घरबसल्या प्राप्त करून घ्यावे.

स्पर्धेचे अभिलेख उपलब्ध नसल्यास 'Grievance' द्वारे काा अर्ज...

ज्या खेळाडूंची माहिती अभिलेखात किंवा प्रमाणपत्रे तांत्रिक कारणास्तव प्रणालीवर दिसत नसतील, तर supportkridaepremaan.org या ई-मेलवर आपली तक्रार आपल्याकडे असलेल्या क्रीडा प्रमाणपत्रासह नोंदवा. खेळाडूंनी आपले निवेदन सादर करताना खालील बाबींची पूर्तता करावी. आपण सहभागी झालेल्या स्पर्धेचे अचूक नाव व वर्ष नमूद करावे. आपल्याकडे उपलब्ध असलेल्या मूळ क्रीडा प्रमाणपत्राची स्कॅन केलेली प्रत निवेदनासोबत जोडावी. असे अर्ज प्राप्त झाल्यानंतर विभाग स्तरावर त्या माहितीची शहानिशा करून सदर अभिलेख पोर्टलवर अद्ययावत करण्याची कार्यवाही केली जाईल. अधिक माहितीसाठी आणि मार्गदर्शक सूचनांसाठी खेळाडूंनी <https://sports.maharashtra.gov.in/> या संकेतस्थळाला भेट द्यावी. तसेच अन्य खेळांचे अभिलेख प्रणालीवर उपलब्ध करून दिल्यानंतरत्याबाबतची माहिती त्वरीत याद्वारे संकेतस्थळावर उपलब्ध करून देण्यात येईल. कबड्डी, फेसिंग, ट्रायथलॉन (२०२५ ची स्पर्धा), ज्युडो (२०२४ ची स्पर्धा), कुराश (२०२४-२५ व २०१७-१८) ह्या स्पर्धांचे अभिलेख ऑनलाईन उपलब्ध आहेत, त्याच खेळाडूंनी प्रमाणपत्रासाठी अर्ज करावेत. इतर पात्र खेळांच्या खेळाडूंनी नोंदणी करावी, इतर अभिलेख देखील अपलोड करण्याची कार्यवाही सुरू आहे, असे लातूर जिल्हा क्रीडा अधिकारी महादेव कसगावडे यांनी कळविले आहे.

आरोग्य विमाधारक केंद्रबिंदू मानून विमा कंपन्या व रुग्णालयांनी सेवा द्यावी- आरोग्य मंत्री प्रकाश आंबिटकर

विमाधारकांच्या तक्रारींची शासन करणार शहानिशा



मुंबई/प्रतिनिधी : आरोग्य विमा कंपन्यांकडून क्लेम मंजुरीत येणाऱ्या अडचणी व रुग्णालयांची अवाजवी वैद्यकीय बिले याबाबतच्या तक्रारीच्या अनुषंगाने सार्वजनिक आरोग्य व कुटुंब कल्याण मंत्री प्रकाश आंबिटकर यांनी मंत्रालयात, भारतीय विमा नियामक आणि विकास प्राधिकरण, खासगी विमा कंपन्या व खासगी रुग्णालये यांची संयुक्त बैठक आयोजित केली होती. रुग्ण हा केंद्रबिंदू मानून खासगी विमा कंपन्या व रुग्णालयाने सेवा द्यावी असे निर्देश आरोग्यमंत्र्यांनी या बैठकीत दिले.

आरोग्य विमा कंपन्यांकडून क्लेम मंजुरीत येणाऱ्या अडचणी व खासगी रुग्णालयाकडून आकारली जाणारी वाजवी बिले. याबाबत आरोग्यमंत्र्यांकडे तक्रारी प्राप्त झाल्या होत्या. त्या अनुषंगाने याबाबत निश्चित कार्यपध्दती निर्धारित करण्यासाठी आरोग्य मंत्री प्रकाश आंबिटकर यांनी मंत्रालयात बैठक आयोजित केली होती. बैठकीस रिलायन्स, टाटा, एसबीआय, स्टार हेल्थ, एचडीएफसी, एआयजी, यासह राज्यातील प्रमुख विमा कंपन्या तसेच व्होकाई, लीलावती, जसलोक, रिलायन्स यासह राज्यातील प्रमुख रुग्णालयांचे प्रतिनिधी उपस्थित होते.

विमा कंपनी आणि रुग्णालय व्यावसायिक पद्धतीने काम करत असली तरी रुग्ण हा केंद्रबिंदू असला पाहिजे. आरोग्यमंत्र्यांच्या सूचनेमुसार विमा कंपन्या, खासगी रुग्णालये, भारतीय विमा नियामक आणि विकास प्राधिकरण व आरोग्य विभागाचे प्रतिनिधी एका व्यासपिठावर येऊन रुग्ण कल्याणासाठी निश्चित कार्यपध्दती निर्धारित करण्याबाबत चर्चा झाली.

आरोग्यविमा घेणाऱ्यांची संख्या दिवसेंदिवस मोठ्या प्रमाणावर वाढत असुन त्यांना समाधानकारक सेवा देणे हे रुग्णालये व विमा कंपन्यांची जबाबदारी आहे. याबाबत चुकीचे निदर्शनास आल्यास शासन त्याबाबत योग्य ती कार्यवाही करेल. राज्यात मुंबई, पुणे, नागपूर सारख्या शहरात अद्यावत वैद्यकीय सेवा, तज्ञ डॉक्टर्स, व पायाभूत सुविधा उपलब्ध असल्यामुळे, मेडिकल ट्रान्झम व्यवसायाला मोठा वाव आहे. चांगली सेवा देऊन आपली विश्वासाहता वाढवावी असेही आरोग्यमंत्र्यांनी सांगितले

राज्यातील सर्व रुग्णालयांनी भारतीय विमा नियामक आणि विकास प्राधिकरण (आयआरडी ए) च्या पोर्टलवर नोंदणी करून आयशेक माहिती अद्ययावत ठेवावी, असे निर्देश देतानाच क्लेम मंजुरीसाठी निश्चित कालमर्यादा ठरविण्याची आवश्यकता त्यांनी अधोरेखित केली. हॉस्पिटल आणि विमा कंपन्यांमधील समन्वयाच्या अभावामुळे अनेकदा रुग्णांना मानसिक तसेच आर्थिक त्रास सहन करावा लागतो. त्यामुळे रुग्णांना तात्काळ उपचार मिळावेत आणि क्लेम प्रक्रिया अधिक पारदर्शक व सुलभ व्हावी यासाठी शासन आवश्यक ते निर्णय घेणार असल्याचे त्यांनी सांगितले.

राज्यात सध्या सुमारे सात ते आठ हजार रुग्णालये विमा सेवा देत असून काही ठिकाणी गैरप्रकार होत असल्याच्या तक्रारी शासनाकडे प्राप्त झाल्या आहेत. अशा प्रकरणांमध्ये बॉम्बे नर्सिंग अ‍ॅक्ट अंतर्गत कारवाई करण्याचे निर्देश देण्यात आले. तसेच मोठ्या रुग्णालयांनी उपचारांचे दर स्पष्ट करणारे दरपत्रक लावणे बंधनकारक करण्याची गरजही त्यांनी व्यक्त केली. एकाच आजारालाठी विविध रुग्णालयांमध्ये वेगवेगळे दर आकारले जात असल्याच्या पारश्वर्भूमीवर स्टँडर्ड ट्रीटमेंट प्रोटोकॉल तयार करण्याची गरज बैठकीत व्यक्त करण्यात आली. तसेच विमा कंपन्या आणि रुग्णालयासाठी कॉमन ‘एम्पॅनलमेंट यंत्रणा उभारण्याबाबतही विचार सुरू असल्याची माहिती आरोग्यमंत्र्यांनी दिली. यावेळी मंजूर व नाकारलेले क्लेम आणि प्राप्त तक्रारी याबाबतची माहिती नियमितपणे आरोग्य विभागाकडे सादर करण्यास सांगण्यात आले. भारतीय विमा नियामक आणि विकास प्राधिकरण यांचेकडून महाराष्ट्रातील तक्रारी प्राप्त करून त्यावर अभ्यास व उपाययोजना करण्यात येणार असुन याबाबत कार्यवाही करणारे महाराष्ट्र हे पहिले राज्य ठरणार आहे.

वैद्यकीय व्यवसायातील विश्वासाहता वाढविणे ही शासनाची प्राथमिकता असून कोणत्याही रुग्णाला उपचार किंवा विमा क्लेम मिळण्यात अडचण येऊ नये यासाठी शासन कटिबद्ध असल्याचे आरोग्यमंत्री आंबिटकर यांनी स्पष्ट केले. या बैठकीस आरोग्य सेवा आयुक्त डॉ. कादंबरी बलकवडे, आरोग्य संचालक डॉ. नितीन अंबाडेकर, सहसंचालक डॉ. सुनीता गोल्हाइट तसेच सार्वजनिक आरोग्य विभागाचे वरिष्ठ अधिकारी उपस्थित होते.

निधी संपवण्यासाठी महापालिका शाळांच्या मुलांची सहल; महापालिकेच्या स्थायी समितीने दाखवला प्रशासनाला इंगा

मुंबई/प्रतिनिधी : मुंबई महापालिकेच्या शाळांमधील मुलांची राणीबाग आणि बोरीवली नॅशनल पार्कमध्ये सहल आयोजित करण्याचा प्रस्ताव शिक्षण विभागाने अत्यंत घाईघाईत स्थायी समि ती मंजुरीसाठी सादर केला. परंतु हा प्रस्ताव मुलांच्या सहलीपेक्षा यासाठी मंजूर निधी ३१ मार्च पूर्वी वापरण्यासाठी आणि पर्यायाने संस्थेची तिजोरी भरण्यासाठी असल्याचे स्पष्ट आरोपण करत हा प्रस्ताव राखून ठेवत प्रशासनाला आणखी एक इंगा दाखवला

स्थायी समितीच्या पटलावर शेवटच्या क्षणाला महापालिका शाळांमधील मुलांच्या सहलीचा प्रस्ताव मांडण्यात आल्यामुळे सभागृहनेते गणेश खणकर यांनी याला हरकत घेत हा प्रस्ताव मंजूर करण्याची घाई न करता राखून ठेवण्याची सूचना केली. यावर शिक्षण समिती अध्यक्ष राजेशी शिरवडकर यांनी पाठिंबा देता इयत्ता ४थी आणि इयत्ता ७वीच्या विद्यार्थ्यांसाठी काढण्यात येणाऱ्या सहलीसाठी एकमेव संस्थेची निवड कशी केली असा सवाल उपस्थित केला. तसेच तब्बल ६६०० मुलांना घेवून जाणारी ही संस्था सुपरसेम आहे का असा सवाल करत या मुलांची काळजी कोण घेणार अशी चिंता व्यक्त केली. सध्या परिक्षांचे दिवस आहेत, अशात या मुलांना कोणते पालक पाठवणार असाही सवाल केला. तर याला यामिनी जाधव यांनी पाठिंबा देत केवळ प्रत्येक मुलामगे ७३० रुपये देण्यात येणार आहे मग त्यांना खायला काय देणार याचाही कुठेही उल्लेख नसल्याचे सांगितले. तर अश्रफ आझमी यांनी आचारसंहितेमुळे सहल आयोजित करता आली नसल्याचे सांगत शिक्षण विभागाचे समर्थन करण्याचा प्रयत्न केला.



थोडक्यात/ संक्षिप्त



कैप्टन शाहीनने कृणावर

फोडले पराभवाचे खापर?

नुबई-आयसीसी टी-ट्वेंटी वर्ल्ड कपमधून बाहेर
होऊन पाकिस्तानला दोन आठवडे पूर्ण झाले तरी देखील पाकिस्तानच्या डोक्यातून टी-ट्वेंटी मूत उतरत नसल्याचं पहायला मिळतंय. बांगलादेश आणि पाकिस्तान यांच्यात वनडे मालिका खेळवली जात आहे. या सामन्यात पाकिस्तानचा दारूण पराभव झाला. ५० ओव्हरच्या मॅचमध्ये पाकिस्तानचा संघ फक्त ३० ओव्हरमध्ये ऑल आउट झाला अन् बांगलादेशने १५ ओव्हरमध्येच मॅच नावावर केली. बांगलादेशसमोर विजयासाठी फक्त ११५ धावांचे लक्ष होते. बांगलादेशविरोद्ध्या मॅचमध्ये झालेल्या पराभवांनंतर पाकिस्तानचा कॅप्टन शाहीन शाह आफ्रिदी याने आपली पहिली प्रतिक्रिया दिली आहे. शाहीन शाह आफ्रिदीने मान्य केलं की, टीमला ज्या प्रकारच्या सुरुवातीची अपेक्षा होती, तशी सुरुवात या पहिल्या मॅचमध्ये होऊ शकली नाही. नाहिद राणा याने अतिशय भेदक बॉलिंग केली आणि त्याने पाकिस्तानच्या बॅटिंगला डाऊनअपला अडचणीत आणलं, असं म्हणत शाहीनने नाहिद राणावर पराभवाचं खापर फोडलं.

पराभवानंतर बालताना शाहीन म्हाला की, जेव्हा तुम्ही
मॅच हरता तेव्हा चर्चा करण्यासाठी अनेक मुद्दे असतात.
मात्र, ही एक तरुण टीम असून मी या खेळाडूंच्या
पाठीशी शेवटपर्यंत खंबीरपणे उभा राहीन.

તેંડુલકરને દબાવાખાલી ઘેતલા

होता का निवृत्तीचा निर्णय?

मुंबई—भारतीय क्रिकेटचा इतिहास जिथेही लिहिला जातो, तिथे सर्वप्रथम आवढते ते नाव म्हणजे सचिन तेंडुलकर! मक्रिकेटचा देवफ ममास्टर ब्लास्टरफ असी अनेक बरुदे मिळवण्याया या महान फलंदाजाने २४ वर्षाच्या दीर्घ आंतरराष्ट्रीय कारकिर्दीत असंख्य विक्रम प्रस्थापित केले. कसोटी आणि एकदिवसीय क्रिकेटमध्ये सर्वाधिक धावा करणारा खेळाडू म्हणून त्याने क्रिकेटविश्वात वेगळी ओळख निर्माण केली. २०१३ मध्ये त्याने आंतरराष्ट्रीय क्रिकेटमधून निवृत्ती घेतली तजली तरी आजही चाहत्यांच्या मनात त्याची आठवण असली आहे. मात्र त्याच्या निवृत्तीबाबत अलीकडेच एक धक्कादायक खुलासा समोर आला आहे.बीसीसीआय सचिनला संघातून वगळण्याच्या तयारीत होते? माजी मुख्य निवडकर्ता संदीप पाटील यांनी एका मुल-खतीत सांगितले की, २०१२ मध्ये खराब फॉर्ममुळे भारतीय क्रिकेट नियामक मंडळ सचिन तेंडुलकर यांना भारतीय संघातून वगळण्याचा विचार करत होती. संदीप पाटील यांच्या म्हणण्यानुसार, त्यांनी सचिनशी त्यांच्या भविष्यातील योजनांबद्दल चर्चा केली होती. त्यावेळी सचिन अजून खेळत राहण्याच्या विचारात होते.

५ टक्के आरक्षणासाठी 'क्रीडा'

ई-प्रमाण' प्रणाली कार्यान्वित

मुंबई-गुणवंत खेळाडूंना शासकीय व निमशासकीय सेवांमधे ५ टक्के आरक्षणाचा लाभ अधिक सुलभ, पारदर्शक आणि जलद गतीने मिळावा यासाठी मक्रीडा ई-प्रमाणपत्र ही ब्लॉकचेतन तंत्रज्ञानावर आधारित अद्ययावत प्रणाली सुरु केली असल्याची माहिती मक्रीडा व युवक सेवा संचालनालयाने प्रसिद्धी पत्रकाद्वारे कळविली आहे.

सदर प्रणालीद्वारे खेळाडूंना डिजिटल पडताळणीसह प्रमाणपत्र मिळणार आहे. यावर असलेल्या क्युआर कोडमुळे प्रमाणपत्राची सत्यता संबंधित नियुक्ती प्राधिकरण त्वरित तपासू शकतील. महाराष्ट्र लोकसेवा आयोग (चक्रउड) तसेच इतर सर्व शासकीय पदभरतीसाठी अर्ज करताना खेळाडूंनी मक्रीडा ई-प्रमाणपत्रफ जोडणे अनिवार्य करण्यात आले आहे. खेळाडूंनी <https://sports.maharashtra.gov.in> या संकेतस्थळाला भेट देऊन मक्रीडा ई-प्रमाणपत्र प्राप्त करून घ्यावे, त्याचप्रमाणे जर एखाद्या खेळाडूची माहिती प्रणालीवर उपलब्ध नसल्यास (email protected) या ई-मेलवर स्पष्टचे नाव, वर्ष आणि प्रमाणपत्राची स्कॅन प्रत पाठवून तक्रार नोंदवता येईल. त्यानंतर विभागस्तरावर पडताळणी करून अभिलेख पोर्टलवर अद्ययावत करण्यात येतील.

सूर्यकुमार आणि वर्मा यांची

ट्रड्झॉन सोलरमध्ये गंतवणूक

मुंबई-सनटेक एनर्जी सिस्टम्स प्रायव्हेट लिमिटेडच्या अंतर्गत कार्यरत असलेल्या अग्रगण्य सौर समाधान प्रदाता ट्रुझॉन सोलरमध्ये भारताच्या आयसीसी पुरुष टी-२० विश्वचषक २०२६ विजेत्या संघाचा कर्णधार सूर्यकुमार यादव आणि त्याच संघातील खेळाडू तिलक वर्मा यांनी धोरणात्मक गुंतवणूक केल्याची घोषणा करण्यात आली आहे. या गुंतवणुकीमुळे भारतातील झपाट्याने विस्तारत असलेल्या अक्षय ऊर्जा क्षेत्रात कंपनीच्या वाढीला अधिक चालना मिळणार आहे. ट्रुझॉनचे व्यवस्थापकीय संचालक भवानी सुरेश काय म्हणाले ? ट्रुझॉन सोलरचे संस्थापक आणि व्यवस्थापकीय संचालक चारुगुंडला भवानी सुरेश यांनी सांगितले की, या दोन्ही क्रिकेटपटूंनी कंपनीत गुंतवणूक करून संस्थेच्या दीर्घकालीन ट्रुझोकोनावर तसेच भारताच्या स्वच्छ ऊर्जा संक्रमणातील तिच्या भूमिकेवर विश्वास व्यक्त केला आहे. मफ्दुझॉन सोलरने सौरऊर्जा उद्योगात १७ वर्षांहून अधिक काळाचा प्रवास पूर्ण केला आहे. या काळात आमचे मुख्य लक्ष विश्वासार्ह सौर उपाय उपलब्धकरून देण्यावर आणि मजबूत विक्रीनंतरच्या सेवा नेटवर्कची दुरुवारी करणारी राहिले आहे.

खेळाडूंच्या जीवित आणि सुरक्षेच्या दृष्टीने...

ट्रम्प यांचे मोठे वक्तव्य; इराणला २०२६ फिफा विश्वचषकापूर्वी दिला इशारा



वाशिंग्टन: टी-२० विश्वचषकानंतर आता सर्वांच्या नजरा यंदा होणाऱ्या फिफा विश्वचषकावर असणार आहेत. पण यापूर्वी मध्य पूर्वेत सुरु असलेल्या युद्धादरम्यान डोनाल्ड ट्रम्प यांनी इराणला स्पर्धेत खेळण्यापासून परावृत्त केलं आहे.

डोनाल्ड ट्रम्प यांचा इराणला फिफा विश्वचषकात न खेळण्याचा सल्ला (फोटो-एक्सप्रेस)

अमेरश्रव वॉशिंग्टन पोस्टची रसशी खीरप षी श्रिफुल्स सी २०२६ ऋषकअ षीथ्रव र्गी: क्क्रेकटेमधील टी-२० विश्वचषकानंतर आता फुटबॉलप्रेम ऱ्या नजरा यंदा होणाऱ्या फिफा विश्वचषकावर आहेत. फुटबॉलमधील सर्वोच्च स्पर्धा असलेला फिफा विश्वचषक अद्यया २ महिन्यांवर येऊन ठेपला आहे. या विश्वचषकात इराणचा संघदेखील उतरणार आहे. पण मध्याच्या स्थितीला मध्य पूर्वमधील युद्धजन्य परिस्थिती पाहता सधैरे याचा परीणाम होणा का, यावर सर्वांच्या नजरा आहेत. पण यादरम्यान ट्रम्प यांनी इराण संघाला स्पर्धेत खेळण्यापासून परावृत्त केलं आहे. यंदाचा फिफा विश्वचषक ११ जून ते १९ जुलैदरम्यान अमेरिका, कॅनडा आणि मेक्सिको यांच्या संयुक्त यजनानपदाखाली होणार आहे.

इराणचे क्रीडामंत्री अहमद दोन्यामाली यांनी इक्विकोलावरील परिस्थितीत इराण यंदाच्या फिफा विश्वचषकात सहभागी

होऊ शकत नाही. ह्म असं वक्तव्य केलं होतं. यानंतर एक दिवसातच अमेरिकेचे राष्ट्राध्यक्ष डोनाल्ड ट्रम्प यांनीही याबाबत प्रतिक्रिया दिली. अमेरिकेच्या सहआयोजकत्वाखाली होणाऱ्या या स्पर्धेत इराणच्या फुटबॉल संघाने सहभागी होणं झुयोय ठरणार नाही. ह्म असं ट्रम्प यांनी गुवरुारी सांगितलं. तसेच अमेरिका आणि इराण यांच्यात सध्या युद्धजन्य परिस्थिती असल्यामुळे खेळाडूंच्या झ्वस्तःच्या जीवित आणि सुरक्षेच्या दृष्टीनेह्म त्यांनी स्पर्धेत सहभागी होऊ नये, असंही त्यांनी म्हटलं.

डोनाल्ड ट्रम्प यांचा इराणला फिफा विश्वचषकाने न खेळण्याचा सल्ला झड्डिराण राष्ट्रीय फुटबॉल संघाचे विश्वचषकाने स्वागत आहे. पण त्यांच्या स्वतःच्या जीवित आणि

पुरुक्षिका दृष्टीने त्यांनी स्पष्टते खेळणं
योग्य आहे, असे मला खरोखर वाटत
नाही. इ.असे अंमट यांनी सोशल
मीडिया पोस्टमध्ये लिहिले.
डोनाल्ड ट्रम्प यांनी केलेलं हे वक्तव्य
मांछवारी व्हाईट हाऊसमध्ये फिकाचे
अध्यक्ष जिज्या इन्फांटिनी यांना
दिलेल्या संदेशापेक्षा काहीसं वेगळं
असल्याचं दिसत आहे. इन्फांटिनी
यांनी नंतर सार्वजनिकरित्या सांगितलं
होतं की, ट्रम्प यांनी इराणच्या खेळाडू
आणि प्रशिक्षकांचे विश्वचषकात स्वी-
कार करणायत येईल, अशी हमी दिली
होती. असोसिएटेड प्रेसच्या वृत्तानुसार,
खाजगी चर्चाबाबत बोलण्यासाठी
नाव जाहीर न करणाऱ्याच्या अटीवर
एका व्हाईट हाऊस अधिकाऱ्यानेही
ट्रम्प यांनी इन्फांटिनी यांना इराणच्या

**तर.. इरानलाआर्थिक
दंड आकारला जाणार**
जर इराणने स्पर्धेतून माघार
घेतली, तर विश्वचषकाच्या
नियमावलीतील कलम ६
नुसार त्यावर आर्थिक दंड
आकारला जाऊ शकतो.
तसेच रिक झालेल्या
जागेसाठी कोणत्याही दुसऱ्या
देशाला संधी देण्याचा
अधिकार फिफाकडे असेल.

सहभागाबाबत सकारात्मकता दर्शवल्याचं सांगितलं.
दरम्यान, गुरुवारी व्हाईट हाऊसने ट्रम्प यांनी द्वितीय-च्या स्वतःच्या विवाहा आणि सुरक्षेच्या दृष्टीने असा उल्लेख नेमका कशासाठी केला होता, याबाबत स्पष्टीकरण दिलं नाही. २८ फेब्रुवारीपासून अमेरिका आणि इझ्रायल इराणवर केलेल्या हल्ल्यांनंतर अमेरिकेत असताना इराणी संघाला कोणताही धोका निर्माण होऊ शकतो का, याबाबत त्यांनी इशारा दिला होता का, याबाबतही स्पष्टता करणार आली नाही. इराणचा संघ १५ जून रोजी कॅलिफोर्नियातील इंग्लवूड येथे न्यूझीलंडविरुद्ध सामना खेळणार आहे. त्यानंतर २१ जूनला बेल्जियमविरुद्ध सामना होणार असून, २६ जूनला सिएराले येथे इजिप्तविरुद्ध सामना खेळत ते गट टप्प्यातील आ-

पला प्रवास पूर्ण करणार आहेत.
जून महिन्यापासून डोनाल्ड ट्रम्प
प्रशासनाच्या कठोर स्थलांतर धोरणाचा
भाग म्हणून इराणवर अमेरिकेत प्रवेश
करण्यास बंदी घालण्यात आली
आहे. मात्र, या निर्णयामधून खेडाडू
आणि प्रशिक्षकांना सूट देण्यात आली
असल्यामुळे इराणचा फुटबॉल संघ
अमेरिकेत प्रवेश करू शकतो.
दम्याचा, इराणचे क्रोडामंत्री अहमद
दोन्यामाली यांनी बुधवारी केलेल्या
वक्त्यामुळे आधुनिक काळातील फ
टबॉल विश्वचषकातून एखादा संघ
माघार घेण्याची शक्यता प्रत्यक्ष निर्माण
झाली असल्याचं वृत्त 'रॉयटर्स'ने दिलं
आहे.

२८ फेब्रुवारी रोजी अमेरिका आणि इराकालने केलेल्या हवाई हल्ल्यांमध्ये इराकाने सर्वोच्च नेते आयातोला अली खामेनी यांचा मृत्यू झाला. त्यानंतर संपूर्ण प्रदेशात संघर्षाची परिस्थिती निर्माण झाली असून ती अजूनही शांत झालेली नाही. अशा परिस्थितीत इराणसाठी विश्वचक्रात सध्याची होणं अशक्य असल्याचं दोन्यामाली यांनी स्पष्ट केले. यत्नान देशापैकी एका देशाशी युद्ध सुरू असताना इराणने विश्वचक्रात सहभागी होणं सुरुवा- तीपासूनच विचित्र वाट होतं. तरीही मंगळवारीपर्यंत फिका संघटना इराणचा संघ १५ जून रोजी लॉस एंजेलिसमधे न्यूझीलंडविरुद्ध होणाऱ्या पहिल्या गट सामन्यात उतरतील, अशी अपेक्षा

काव्या मारनने पाकिस्तानी खेळाडूवर केला पैशांचा वर्षाव,
ऑक्शनमध्ये लावली तब्बल २.३४ कोटींची बोली

दिल्ली-क्रिकेट हा अनिश्चिततेचा खेळ आहे असं म्हटलं जातं. पण गेल्या काही वर्षांत एका गोष्ट नमिचता होती ती म्हणजे जिथं भारतीय पैसे आहे तिथं पाकिस्तानी खेळाडू राहणार नाहीत. हा नियम आयपीएल, दक्षिण अफ्रिकीतील डाय २० लीग, युएई इत्यादी ठिकाणी पाहायला मिळाला. मात्र गुजराती लंडनमध्ये द हंड्रेड लीगमध्ये सनरायझर्स लाईड्सने टाकलेली गुगलीने केवळ फलंदाजांनाच नव्हे



गोलंदाजांना संघात
घेऊन एक अर्धोषित
भूमिकेला छेद दिला की
जगभरातील लीगमध्ये
भारतीय मालकांचे
संघ हे त्यांच्या संघात
तानी छेळाडूंना साइन करत
काव्या माराने लावली
वर्षानुवर्ष आयपीएल
ची मालकांनी एक भिंत
ही होती जिला टोडणं किंवा
डणं हे कठीण वाटत होतं.
सोपा होता: संघ आमचा

आहे, पैसा आमचा आहे, म्हणून
खेळाडू देखील आमच्या पसंतीचे
असतील असा घोषित नियम
होता. त्यामुळे संधाचे मालक
भारतीय असतील तर त्या
संधात पाकिस्तानी खेळाडूंना
संधी मिळत नव्हती. मात्र
काव्या माराने गुगुरावत द हॅंड्रेड
लीगच्या ऑक्शनमध्ये पाकिस्तानी
खेळाडूवर फक्त बोलीच लावली
नाही तर तब्बल २.३४ कोटी
रकम खर्च करून त्याला संपात
घेतलं.

अर्जुन आणि सानियाला दिल्या अमित शाह यांनी खास शुभेच्छा

मुंबई-केंद्रीय गृहमंत्री अमित शाह यांनी भारताचे माजी क्रिकेटपटू सचिन तेंडुलकर यांचा कुटुंबाबाबत विशेष शुभेच्छापत्र पाठवले आहे. सचिन तेंडुलकर यांचा मुलगा तेंडुलकर याच्या विवाहानिमित्त हे पाठण्यात आले आहे. ६ मार्च २०२६ रोजी पाठवलेल्या या पत्रात अमित शाह यांनी अजुन तेंडुलकर आणि त्याची पत्नी सावित्री यांना वैवाहिक जीवनासाठी मनः शुभेच्छा दिल्या आहेत. प्रेम, विश्वास आणि आनंदाने परिपूर्ण असलेल्या नव्या आयुष्याच्या प्रवासासाठी ते

या दोघांना शुभाशिर्वाद दिले आहेत.
या पत्रात भारतीय संस्कृतीत विवाह
हा केवळ दोन व्यक्तींचा नव्हे तर दोन
कुटुंबांचा पवित्र बंध असल्याचेही
नमूद करण्यात आले आहे. भगवान
श्री गणेशाच्या कृपेने या दोघांना
आयुष्यात आनंद, समृद्धी आणि यश
मिळू, हीच प्रार्थना.
तसेच तेंगुलकर कुटुंबाच्या संस्कारांचे
कौतुक करत अमित शाह यांनी संपूर्ण
कुटुंबाला शुभेच्छा दिल्या आहेत.
अमित शाह यांचे हे पत्र सध्या सोशल
मीडियावर चर्चेचा विषय ठरत
आहे.



भारताचा कर्णधार सूर्यकुमार यादवचे मुंबईत जगा स्वागत

मुंबई : आयसीसी विश्वचषक स्पर्धेत भारतीय संघाला विक्रमी तिसर्यांदा जेतेपद मिळवून देणारा सूर्यकुमार यादव याचे मुंबईत जंगी स्वागत करण्यात आले. अहमदाबाद येथील मैदानात न्यूझीलंडला पराभूत करत भारतीय संघाने यंदाच्या हंगाम गाजवत छोट्या फॉर्मेटमध्ये मोठा धमाका केला. पहिल्यांदाच टी-२० वर्ल्ड कप स्पर्धेत भारतीय संघाचे नेतृत्व करताना सूर्यानं कपिल पाऊंसह एमएस धोनी आणि रोहित शर्मा या दिग्गजांच्या पंक्तीत स्थान मिळवले. सूर्या दादाच्या मिवळतासाठी त्याच्या देवना येथील निवासी संकुलातील अलिशान घराच्या परिसरात चाहत्यांनी मोठी गर्दी केली होती. ढोल ताशाच्या गजरात वर्ल्ड चॅम्पियन कर्णधार सूर्यकुमार याचे स्वागत झाले.



पुष्पगुच्छ आणि शाल आणि
श्रीफळ देऊन त्याचा सत्कार
करण्यात आला. सोसायटीच्या
वतीनं सूर्याचं औक्षणही
करण्यात आलं. सोशल
मीडियावर सूर्याच्या स्वागताच्या

क्षणाचा व्हिडिओ व्हायरल
होताना दिसत आहे.
अहमदाबादच्या मैदानातील
ऐतिहासिक कामगिरीनंतर
मुंबईच्या विमानतळावर सूर्या
झलक पाहण्यासाठी देखील

क्रिकेट चाहत्यांनी मोठी गर्दी केली होती. यावेळी त्याला वर्ल्ड चॅम्पियन कॅप्टन झाल्यावर कसे वाटते? असा प्रश्न विचारण्यात आला होता. यावर खूप छान वाटांत आहे, असे उत्तर भारतीय

वर्ल्ड कप स्पर्धेत सूर्याची यशस्वी कर्णधारी

सूर्यानं कपिल पाजॉसिह एमएस धोनी आणि रोहित शर्मा या दिग्गजांच्या पत्नीत स्थान मिळवले. सूर्या दादाच्या स्वागतासाठी त्यांच्या देवदार येथील निवासी संकुलातील अलिशान घराच्या परिसरात चाहत्यांनी मोठी गर्दी केली होती. ढोल ताशाच्या गजरात वर्ल्ड चॅम्पियन कर्णधार सूर्यकुमार याचे स्वागत झाले. पुष्पगुच्छ आणि शाल आणि श्रीफळ देऊन त्याचा सत्कार करण्यात आला. सोसायटीच्या वतीनं सूर्याचं औक्षणही करण्यात आलं. सोशल मीडियावर सूर्याच्या स्वागताच्या क्षणाची व्हिडिओ व्हायरल होताना दिसत आहे.

कर्णधाराने दिले. सूर्यकुमार यादव
या भारतीय संघाला टी-२० वर्ल्ड
कप जिंकून देणारा तिसरा कर्णधार
आहे. २०२१ मध्ये त्याने वयाच्या
३० व्या वर्षी आंतरराष्ट्रीय
क्रेकेटमध्ये पर्दापन करील होते.
एन दमदार कामगिरीच्या जोरावर
अवध्या पाच वर्षात तो वर्ल्ड
रिजिमिन कॅप्टन झाला आहे.
आआधी त्याने सर्वोत्तम कॅचच्या
जोरावर टीम इंडियाला ट्वेंटी
जिंकून दिली होती. २०२४
मध्ये सूर्याच्या एका अफलातून

शरस्वी कर्णधारी
गेनी आणि रोहित शर्मा
ळवले. सूर्या दादाच्या
ले निवारी संकुलातील
त्यांनी मोठी गर्दी केली होती.
पेयेन कर्णधार सूर्यकुमार
णि शाल आणि श्रीफळ
माला. सोसायटीच्या वतीनं
सोशल मीडियावर सूर्याच्या
यथरल होताना दिसत आहे.

कॅचर फायनल मेंच फिरली.
रोहित शर्माना टीम खात्यालील
टीम इंडियाने दक्षिण आफ्रिकेला
पारभूत ट्वेंटी जिकली होती.
या हंगामानंतर रोहित शर्मानं
टी-२० क्रिकेटमध्ये निवृत्ती
घेतल्यावर सूर्या भारतीय संघाचा
नवा कर्णधार झाला. द्विपक्षीय
मालिकेत दबदबा कायम राखत
त्याने टी-२० वर्ल्ड कप जे-
तेपदाचा बचाव करण्यातही यश
मिळवले आहे.

सांज दैनिक लातूर समाचार हे मुद्रक, प्रकाशक, संपादक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.			
Evening Daily Latur Samachar is Published by Dayanand Shankar Jade from Samarth Nagar, Dharashiv on behalf of Dayanand Shankar Jade, edited by Dayanand Shankar Jade and Printed by Dayanand Shankar Jade at Jade Offset Printers, Mitra Nagar, Latur. Editor : Dayanand Shankar Jade Mob: 9422472502 RNI- MAHMAR/2003/11649			